

श्री कुमार प्रशान्त, (आई0ए0एस0) जिलाधिकारी/जिला मजिस्ट्रेट, चन्दौली द्वारा दिनांक 31.03.2016 को कलेक्ट्रेट-चन्दौली की कृत निरीक्षण टिप्पणी।

आज दिनांक 31.03.2016 को पूर्वान्ह 10:15 बजे अधोहस्ताक्षरी द्वारा कलेक्ट्रेट चन्दौली का औचक निरीक्षण किया गया। निरीक्षण के समय निम्नलिखित अधिकारी उपस्थित पाये गये।

- 1- श्री शिव कुमार शर्मा, अपर जिलाधिकारी (वि0/रा0) चन्दौली।
- 2- श्री दुष्यन्त कुमार मौर्य, उप जिलाधिकारी (परिवीक्षाधीन) चन्दौली।
- 3- श्री अरविन्द कुमार, उप जिलाधिकारी (परिवीक्षाधीन) चन्दौली।
- 4- श्री जियालाल सरोज, तहसीलदार मुगलसराय, सम्बद्ध कलेक्ट्रेट चन्दौली।

कार्यालय भवन-

कलेक्ट्रेट परिसर का चक्रमण करने पर परिसर की सफाई व्यवस्था सन्तोषजनक पायी गयी। राजस्व विभाग का अपना कोई भवन उपलब्ध न होने के कारण मई, 1997 में जनपद चन्दौली की स्थापना होने के उपरान्त से ही जिलाधिकारी कार्यालय (कलेक्ट्रेट) का संचालन "एग्रो डेयरी प्रोडक्ट प्रा0लि0" के भवन में किया जा रहा है। इस भवन में कमरों व स्थानों का अत्यन्त अभाव है। संयुक्त कार्यालय एवं अपर जिलाधिकारी का न्यायालय/कार्यालय कक्ष का छत टिनसेट से बना हुआ है। जगह का अभाव होने के कारण अधिकारी/कर्मचारी अपने-अपने पटलों को व्यवस्थित करके शासकीय कार्यों का निर्वहन करते हैं। मुख्यालय भवन का निर्माण विकास भवन के पास मौजा धूरीकोट में हो रहा है, जिसकी प्रगति असन्तोषजनक है।

संयुक्त कार्यालय-

संयुक्त कार्यालय के उपस्थिति पंजिका का अवलोकन किया गया। पंजिका के अवलोकन से स्पष्ट हुआ कि कलेक्ट्रेट में कुल 28 कर्मचारी कार्यरत है, जिसमें क्रमांक 18 पर अंकित कर्मचारी श्रीमती पूनम दूबे, ए0ई0आर0के0 निरीक्षण के समय तक उपस्थित नहीं पायी गयी। प्रभारी अधिकारी संयुक्त कार्यालय कलेक्ट्रेट चन्दौली को निर्देशित किया गया कि सम्बन्धित कर्मचारी का विलम्ब से आने का स्पष्टीकरण प्राप्त कर प्रस्तुत करें। उपस्थित अधिकारियों से यह भी अपेक्षा की गयी कि प्रत्येक कर्मचारी की समय से उपस्थिति सुनिश्चित करें।

मनोरंजन कर विभाग-

कलेक्ट्रेट भवन के एक छोटे से कमरे में मनोरंजन कर विभाग का कार्यालय संचालित हो रहा है। इस विभाग में श्री अटल बहादुर सिंह, जिला मनोरंजन कर अधिकारी, श्रीमती किरन पुष्कर, मनोरंजन कर निरीक्षक, श्री अनिल कुमार पटेल, जूनियर असिस्टेन्ट एवं श्री रमाशंकर, चतुर्थ श्रेणी कर्मचारी तैनात है। निरीक्षण के समय तक श्रीमती किरन पुष्कर, मनोरंजन कर निरीक्षक उपस्थित नहीं पायी गयी। अपर जिलाधिकारी (वि0/रा0) चन्दौली इनका स्पष्टीकरण प्राप्त कर प्रस्तुत करें।

खनन विभाग-

खनन अनुभाग के उपस्थिति पंजिका का अवलोकन करने से स्पष्ट हुआ कि श्री विकास सिंह परमार, खनन निरीक्षक, श्री उमेश, खनन लिपिक के अतिरिक्त श्री अजीत प्रताप सिंह, संविदा

कुशल एवं श्री अशोक कुमार प्रजापति, संविदा अकुशल की तैनाती है। संविदा पर रखे उक्त दोनों कर्मी अनुपस्थित पाये गये। प्रभारी अधिकारी खनन/खान निरीक्षक उपरोक्त दोनों संविदा कर्मी का स्पष्टीकरण प्राप्त कर तीन दिन के अन्दर प्रस्तुत करें और समय से उपस्थिति सुनिश्चित करें।

खाद्य सुरक्षा एवं औषधि प्रशासन विभाग—

यह विभाग भी अपर जिलाधिकारी (वि०/रा०) चन्दौली के न्यायालय भवन के एक छोटे से कक्ष में संचालित किया जा रहा है, जिसमें निम्न अधिकारी/कर्मचारी कार्यरत है।

- 1— श्री सुशील कुमार सिंह, अभिहित अधिकारी, चन्दौली।
- 2— श्री मनोज कुमार, औषधि निरीक्षक, चन्दौली।
- 3— श्री राजीव मिश्र, मुख्य खाद्य सुरक्षा अधिकारी, चन्दौली।
- 4— श्री धीरज कुमार, खाद्य सुरक्षा अधिकारी, चन्दौली।
- 5— श्री ज्ञान प्रकाश सिंह पटेल, खाद्य सुरक्षा अधिकारी, चन्दौली।
- 6— श्री रमेशचन्द्र, खाद्य सुरक्षा अधिकारी, चन्दौली।
- 7— श्री मनोज कुमार सिंह, खाद्य सुरक्षा एवं औषधि लिपिक, चन्दौली।
- 8— श्री गणपति पाठक, चतुर्थ श्रेणी।

श्री धीरज कुमार, खाद्य सुरक्षा अधिकारी अनुपस्थित पाये गये। जिनका स्पष्टीकरण प्राप्त कर प्रस्तुत किया जाय।


(कुमार प्रशान्त)
जिलाधिकारी
चन्दौली।

संख्या : 3243 / रा०स० / 2016

दिनांक : 01-4-2016

- प्रतिलिपि—
1. प्रमुख सचिव, राजस्व, उ०प्र० शासन, लखनऊ को अवलोकनार्थ प्रेषित।
 2. आयुक्त एवं सचिव, राजस्व परिषद, उ०प्र० लखनऊ को अवलोकनार्थ प्रेषित।
 3. आयुक्त, वाराणसी मण्डल, वाराणसी को सूचनार्थ प्रेषित।
 4. अपर जिलाधिकारी (वि०/रा०) चन्दौली को सूचनार्थ एवं आवश्यक कार्यवाही हेतु प्रेषित।
 5. प्रभारी अधिकारी संयुक्त कार्यालय कलेक्ट्रेट चन्दौली को सूचनार्थ एवं आवश्यक कार्यवाही हेतु प्रेषित।
 6. जिला मनोरंजन कर अधिकारी, चन्दौली को सूचनार्थ एवं आवश्यक कार्यवाही हेतु प्रेषित।
 7. अभिहित अधिकारी खाद्य सुरक्षा एवं औषधि अधिकारी, चन्दौली को सूचनार्थ एवं आवश्यक कार्यवाही हेतु प्रेषित।
 8. खान निरीक्षक, चन्दौली को सूचनार्थ एवं आवश्यक कार्यवाही हेतु प्रेषित।


जिलाधिकारी
चन्दौली।

o/c